
सप्तमः पाठः 






“सिंहासनद्वात्रिंशका” बत्तीस मनोरञ्जक कथाओं का संग्रह है। इसके केवल गद्यमय, केवल 
पद्यमय, गद्य-पद्यमय, ये तीन पाठ पाये जाते हैं। संग्रह में स्थित प्रत्येक कथा धारा नगरी के 
राजा भोज को सुनायी गयी है। अतः इस ग्रन्थ का समय राजा भोज (1018-1063) के 
अनन्तर ही माना जाता है। 

एक टीले को खुदाई करने पर राजा भोज को एक सिंहासन मिला। वह सिंहासन राजा 
विक्रमादित्य का था। शुभ मुहूर्त में राजा भोज उस सिंहासन पर बैठना चाहता है तो सिंहासन में 
बनी 32 पुत्तलिकाओं में से प्रत्येक पुत्तलिका राजा विक्रमादित्य के गुणों तथा पराक्रम को एक-एक 
कथा सुनाकर राजा को सिंहासन पर बेठने से पुनःपुनः रोकती है। प्रत्येक पुत्तलिका ने राजा से 
यही प्रश्‍न किया कि “क्या तुममें विक्रम जैसा गुण है? यदि है तो इस सिंहासन पर बैठ सकते 
हो अन्यथा नहीं।' 

प्रस्तुत पाठ उपर्युक्त “सिंहासनद्वात्रिंशिका' से ही उद्धृत है। इसमें बताया गया है कि किस 
प्रकार राजा विक्रम को यह संसार असार प्रतीत होता है। अपने औदार्यवश वे सम्पूर्ण राजकोष को 
दान करना चाहते हैं। इसके लिए उन्होंने “सर्वस्वदक्षिणयज्ञ' का अनुष्ठान किया। उस यज्ञ में सब 
कुछ परित्याग कर दिया। यहाँ तक कि समुद्र की ओर से प्रदान किये गये अद्वितीय चार रत्न भी 
ब्राह्मण को प्रदान कर दिये। इस प्रकार से विक्रम ने अत्यधिक उदारता का परिचय दिया। 


पुनरपि राजा सिंहासने समुपवेष्टं गच्छति। ततोऽन्या पुत्तलिका समवदत्‌ “भो राजन्‌, 
एतत्सिंहासने तेनैव अध्यासितव्यं यस्य विक्रमतुल्यम्‌ औदार्यमस्ति।” भोजेनोक्तम्‌ 
“ भो पुत्तलिके, कथय तस्यौदार्यम्‌।” सा वदति, “राजन्‌ यस्त्वर्थिनां पूरयति, 
तस्येप्सितं देवः सम्पादयति।'' यच्चोक्तम्‌- 


उत्साहसम्पन्नमदीर्घसूत्रं क्रियाविधिज्ञ व्यसनेष्वसक्तम्‌ । 
शूरं कृतज्ञं दुढनिश्चयं च लक्ष्मीः स्वयं वाञ्छति वासहेतोः ॥ 

एवं सकलगुणनिवासः स विक्रमो राजा एकदा स्वमनस्यचिन्तयत्‌- 
“अहो असारोऽयं संसारः, कदा कस्य कि भविष्यतीति न ज्ञायते। यच्चोपार्जितानां 
वित्तं तदपि दानभोगैर्विना सफलं न भवति। तथा चोक्तम्‌- 


उपार्जितानां वित्तानां त्याग एव हि रक्षणम्‌ । 
तटाकोदरसंस्थाना परीवाह इवाम्भसाम्‌ ॥ 
अपि च 


दातव्यं भोक्तव्यं धनविषये सञ्जयो न कर्त्तव्यः। 
पश्येह मधुकरीणां सञ्चितमर्थ हरन्त्यन्ये ॥ 

इत्येवं विचार्य सर्वस्वदक्षिणं य॒ज्ञं कर्त्तुमुपक्रान्तवान्‌। ततः शिल्पिभिरतीव मनोहरो 
मण्डपः कारितः। सर्वापि यज्ञसामग्री समहता। देवमुनिगन्धर्वयक्षसिद्धादयश्च समाहूताः। 
तस्मिन्नवसरे समुद्राह्वानार्थ र्का श्चदब्राह्मणः समुद्रतीरे प्रेषितः। सोऽपि समुद्रतीरं गत्वा 
गन्धपुष्पादिषोडशोपचार विधायाब्रवीत्‌ “भोः समुद्र! विक्रमार्को राजा यज्ञं करोति। 
तेन प्रेषितोऽह' त्वामाह्वातुं समागतः।'' इति जलमध्ये पुष्पाञ्जलिं दत्त्वा क्षणं स्थितः। 
कोऽपि तस्य प्रत्युत्तरं न ददौ। तत उज्जयिनीं यावत्प्रत्यागच्छति तावहदेदीप्यमानशरीरः 
समुद्रो ब्राह्मणरूपी सन्‌ तमागत्यावदत्‌ “भो ब्राह्मण, विक्रमेणास्मानाह्वातुं प्रेषितस्त्वं , 
तर्हि तेन यास्माकं सम्भावना कृता सा प््राप्तैव। एतदेव सुहृदो लक्षणं यत्समये 
दानमानादि क्रियते।'' उक्तं च- 


ददाति प्रतिगृह्णाति गुह्यमाख्याति पूच्छति । 
भुङ्क्ते भोजयते चैव षड्विधं प्रीतिलक्षणम्‌ ॥ 


दूरस्थितानां मैत्री नश्यति समीपस्थानां वर्धते इति न वाच्यम्‌। 


गिरौ कलापी गगने पयोदो लक्षान्तरेऽर्कश्च जले च पदाम्‌ 
इन्दुद्विलक्षे कुमुदस्य बन्धुर्यो यस्य मित्रं न हि तस्य दूरम्‌॥ 


तस्मै राज्ञे व्ययार्थ रत्नचतुष्टयं दास्यामि। एतेषां महात्म्यम्‌-एकं रत्नं यद्वस्तु 
स्मर्यते तहृदाति। द्वितीयरलेन भोजनादिकममृततुल्यमुत्पद्यते। तृतीयरलाच्चतुरङ्गबलं भवति। 
चतुर्थाद्वलाद्विव्याभरणानि जायन्ते। तदेतानि रत्नानि गृहीत्वा राज्ञो हस्ते प्रयच्छेति। 


ततो ब्राह्मणस्तानि रत्नानि गृहीत्वा उज्जयिनीं यावदागतस्तावद्यज्ञसमाप्तिर्जाता। 
राजावभृथस्नानं कृत्वा सर्वानर्थिजनान्‌ परिपूर्णमनोरथानकरोत्‌। ब्राह्मणो राजानं दृष्ट्वा 
रत्नान्यर्पयित्वा प्रत्येकं तेषां गुणकथनमकथयत्‌। ततो राजावदत्‌, “भो ब्राह्मण! भवान्‌ 
यज्ञदक्षिणाकालं व्यतिक्रम्य समागतः। मया सर्वोऽपि ब्राह्मणसमूहो दक्षिणया तोषितः। 
तर्हिं त्वमेतेषां रत्नानां मध्ये यत्तुभ्यं रोचते तद्गृहाणेति। ब्राह्मणेनोक्तम्‌, “गृहं गत्वा 
गृहिणां, पुत्रं, स्नुषां च पृष्ट्वा सर्वेभ्यो यद्रोचते तद्ग्रहीष्यामीति।' राज्ञोक्तं “तथा 
कुरु।' ब्राह्मणोऽपि स्वगूहमागत्य सर्व वृत्तान्तं तेषामग्रेऽकथयत्‌। पुत्रेणोक्तं 'यद्रत्तं 
चतुरङ्गबलं ददाति तद्‌ग्रहीष्यामः। यतः सुखेन राज्यं कर्त्तुमर्हिष्याम:।' पित्रोक्तं “बुद्धिमता 

राज्यं न प्रार्थनीयम।' पुनः पिता वदति “यस्माद्धनं लभते तद्‌ गृहाण। धनेन सर्वमपि 
लभ्यते।' भार्ययोक्तं “यद्रत्नं षड्रसान्‌ सृते तदगृह्यताम्‌। सर्वेषां प्राणिनामन्नेनेव प्राणधारणं 
भवति।' स्नुषयोक्तं 'यद्रलं रत्नाभरणादिकं सूते तद्‌ ग्राह्याम्‌।' 

एवं चतुर्णा परस्परं विवादो लग्नः। ततो ब्राह्मणो राजसमीपमागत्य चतुर्णा 
विवादवृत्तान्तमकथयत्‌। राजापि तच्छुत्वा तस्मै ब्राह्मणाय चत्वार्यपि रत्नानि ददौ 
इति कथां कथयित्वा पुत्तलिका राजानमवदत्‌, “भो राजन्‌, त्वय्येबंविध- सहजमौदार्य 
विद्यते चेदस्मिन्‌ सिंहासने समुपविश।' तच्छुत्वा राजा तूष्णीमासीत्‌। 


पुत्तलिका 
समुपवेष्टुम्‌ 

तेनैव 
अध्यासितव्यम्‌ 
यस्त्वर्थिनाम्‌ 
ईप्सितम्‌ 

शिल्पिन्‌ 
यच्चोक्तम्‌ 
समाहूताः 
तटाकोदरसंस्थानाम्‌ 


परीवाह 
मधुकरीणाम्‌ 
सर्वस्वदक्षिणम्‌ 
गुह्णमाख्याति 
कलापी 
लक्षान्तरेऽर्कश्च 


शब्दार्थाः टिप्पण्यश्च 


पुतली 

सम्‌ + उप + विश्‌ धातु + तुमुन्‌ प्रत्यय बैठने के लिए। 
तेन + एव, उसी के द्वारा। 

अधि + आस्‌ धातु + तव्यत्‌ प्रत्यय, बैठना चाहिए। 

(यः तु अर्थिनाम्‌), जो याचकों को। 

ईप्स्‌ धातु + क्त प्रत्यय इच्छित 

कारीगर। 

यत्‌ + च + उक्तम्‌, ऐसा कहा गया है। 

सम्यक्‌ आहूताः, आमन्त्रित किये गये। 

तटाकस्य उदरे संस्थानाम्‌ (अवस्थितानाम्‌) तालाब की गहराई 
में स्थित 

परि + वह्‌ धातु + घञ्‌ प्रत्यय, निकास। 

मधुमक्खियों का। 

सर्वस्वं दक्षिणा यस्मिन्‌ तत्‌। यज्ञ का नाम। 

गुह्यम्‌ (गोपनीयम्‌) आख्याति। गोपनीय को कहता है। 
कलापम्‌ अस्ति अस्य, मोर। 

लाखों योजन, मील की दूरी पर सूर्य भी। 

पदाम्‌ - कमल 
इन्दुर्द्विलक्षे - इन्दुः द्विलक्षे, चन्द्रमा से 2 लाख योजन दूर (अत्यधिक दूरी 
से आशय) 
चतुरङ्गबलम्‌ - घुड्सवार, रथसवार हाथीसवार, पैदल सैनिक, इनको मिलाकर 
चार अङ्गां वाली सेना 
व्यतिक्रम्य - वि + अति + क्रम्‌ धातु + ल्यप्‌ प्रत्यय बीतने पर 
स्नुषाम्‌ ~ पुत्रवधू को 
अभ्यासः 
1. संस्कृतभाषया उत्तरत । 
(क) विक्रमस्यौदार्यम्‌ पाठः कस्मात्‌ ग्रन्थात्‌ सङ्कलितः? 
(ख) उपार्जितानां वित्तानां रक्षणं कथं भवति? 
(ग) धनविषये कोदृशः व्यवहारः कर्त्तव्यः? 
(घ) जलमध्ये पुष्पाञ्जलिं दत्वा क्षणं कः स्थितः? 
(ङ) समुद्रः राज्ञे किमर्थं रत्नचतुष्टयं दत्तवान्‌? 
(च) द्वितीयरत्नेन किम्‌ उत्पद्यते? 
(छ) प्रीतिलक्षणं कतिविधं भवति? 
2. रिक्तस्थानानि पूरयत । 


(क) उपार्जितानां वित्तानां "`" हि रक्षणम्‌ 

(ख) दातव्यं भोक्तव्यं धनविषये “1111 न कर्तव्य: 
(ग) ततः शिल्पिभिरतीव `" मण्डपः कारितः। 
(घ) भो समुद्र! 00900000000 य॒ज्ञं करोति। 

(ङ) तस्मे राज्ञे व्ययार्थ “०००+ दास्यामि | 

(च) यद्रत्नं चतुरङ्गबलं Qoob woe तद्‌ ग्रहीष्याम :। 

(छ) सर्वेषां प्राणिनामनेनेव ४५५५५५५ भवति। 

3. 


अधोलिखितानां पदानां वाक्येषु प्रयोगं कुरुत । 
वित्तानाम्‌, शिल्पिभिः, गिरौ, एतेषाम्‌, दातव्यम्‌ रोचते। 


प्रकृतिप्रत्ययविभागः क्रियताम्‌ । 
उपक्रान्तवान्‌, विधाय, गत्वा, गृहीत्वा, स्थितः, व्यतिक्रम्य, दातव्यम्‌। 


सन्धिविच्छेद॑ कुरुत । 
तेनेव, यच्चोक्तम्‌, तस्येप्सितम्‌, चैव, यच्च, तदपि, सर्वापि, सोऽपि, प्राप्तैव, चेदस्मिन्‌, तच्छुत्वा, 
त्वय्येवम्‌ 


सप्रसङ्गं हिन्दीभाषया व्याख्या कार्या । 
(क) उपार्जितानां वित्तानां त्याग एव हि रक्षणम्‌। 
तटाकोदरसंस्थानां परीवाह इवाम्भसाम्‌।। 


(ख) ददाति प्रतिगृह्णाति गुह्यमाख्याति पृच्छति। 
भुङ्क्ते भोजयते चैव षड्विधं प्रीतिलक्षणम्‌।। 


अधोलिखितानां समस्तपदानां विग्रहं कुरुत । 
विक्रमतुल्यम्‌, क्रियाविधिज्ञम्‌, सकलगुणनिवासः, यज्ञसामग्री, समुद्रतीरम्‌, जलमध्ये, पुष्पाञ्जलिम्‌, 
देदीप्यमानशरीरः, ययार्थम्‌, यज्ञसमाप्तिः, गुणकथनम्‌, ब्राह्मणसमूहः, प्राणधारणम्‌, राजसमीपम्‌। 


योग्यताविस्तारः 


अधोलिखितानां सूक्तीनामध्ययनं कृत्वा प्रस्तुतपाठेन भावसाम्यम्‌ अवधत्त। 


1, 


मित्रम्‌- 
(1) मित्रं प्रीतिरसायनं नयनयोरानन्दनं चेतसः 
पात्रं यत्सुखदुःखयोः सह भवेन्मित्रेण तददुर्लभम्‌। 
ये चान्ये सुहृदः समृद्धिसमये द्रव्याभिलाषाकुला- 
स्ते सर्वत्र मिलन्ति तत्त्वनिकषग्रावा तु तेषां विपत्‌॥ 

(7) न मातरि न दारेषु न सोदर्ये न चात्मजे। 
विश्वासस्तादृशः पुंसां यादृडर-मित्रे स्वभावजे॥ 


(7/1) न तन्मित्रं यस्य कोपाद्विभेति यद्वामित्रं शङ्कितेनोपचर्यम्‌। 
यस्मिन्मित्रे पितरीवाश्वसीत तद्वै मित्रे सङ्घतानीतराणि॥ 


(19) केनामृतमिदं सृष्ट मित्रमित्यक्षरद्वयम्‌। 
आपदां च परित्राणं शोकसन्तापभेषजम्‌॥ 

औरदार्यम्‌- 
अयं निजः परो वेति गणना लघुचेतसाम्‌। 
उदारचरितानां हि वसुधैव कुटुम्बकम्‌॥ 

दानम्‌- 

(7) धनानि जीवितं चैव परार्थे प्राज्ञ उत्सृजेत्‌। 

सन्निमत्ते वर॑ त्यागो विनाशे नियते सति॥ 


(7) परोपकाराय फलन्ति वृक्षाः परोपकाराय वहन्ति नद्यः। 
परोपकाराय दुहन्ति गावः, परोपकारार्थमिदं शरीरम्‌॥ 


(777) अष्टादशपुराणेषु व्यासस्य वचनद्वयम्‌। 
परोपकारः पुण्याय पापाय परपीडनम्‌॥ 


(19) श्रोत्रं श्रुतेनेव न कुण्डलेन, दानेन पाणिर्नतु कङ्कणेन। 
विभाति कायः करुणापराणां परोपकारेण न चन्दनेन॥ 


() पद्माकरं दिनकरो विकचीकरोति 
चन्द्रो विकासयति कैरवचक्रवालम्‌। 
नाभ्यर्थितो जलधरोऽपि जलं ददाति 
सन्तः स्वयं परहितेषु कृताभियोगाः॥ 

शाश्वती 


कवितामुतकू प-88 


नीतिकल्पतरु-9.141 


पञ्चतन्त्रम्‌-2.60 


पञ्चतन्त्रम्‌ -5.305 


विक्रर्मावशीयम्‌-66 


नीतिशतकम्‌-1.72 


नीतिशतक म्‌-1.74 


